

वस्तुगत प्रश्नोत्तर

विषयगत प्रश्नोत्तर

१. होन्दुरसमा पहिलो महिला राष्ट्रपतिका रूपमा निर्वाचित महिला नेत्री को हुनुहुन्छ ?
 ✕ सियोमरा क्यास्ट्रो



- सियोमरा होन्दुरसको लिबर्टी एन्ड रिफाउन्डेसन पार्टीका नेता हुनुहुन्छ ।
 - उहाँको कार्यकाल सन् २०२२ जनवरी २७ देखि सुरु हुने ।
 - उहाँ होन्दुरसका पूर्वराष्ट्रपति म्यानुअल जिलयाको श्रीमती हुनुहुन्छ ।

२. सञ्चार तथा सूचना प्रविधि मन्त्रालयले 'एसएमएस गेटवे' सेवाको सुरुवात कहिलेदेखि गरेको हो ?

✕ वि.सं. २०७८ पुस ७
 - सेवाग्राही र सेवा प्रदायकलाई सूचना प्रविधिसँग जोड्दै सरकारी सेवा प्रदायकले प्रदान गर्ने सेवाबारे समयमै सूचित गर्ने उद्देश्यले सरकारले यो सेवा सुरुवात गरेको ।
 - हाल महान्यायाधिवक्ताको कार्यालय, यातायात व्यवस्था विभाग र वागमती प्रदेश अन्तर्गतको श्रम, रोजगार तथा यातायात मन्त्रालयले उक्त सेवा प्रदान गर्ने सम्झौता भएको ।
 - क्रमशः अन्य कार्यालयमा यो सेवा विस्तार गरिने भएको ।

३. थामी सङ्ग्रहालय कहाँ निर्माण गर्न थालिएको छ ?

✕ दोलाखा
 - थामी जातिको उद्गम थलोका रूपमा मानिएको दोलाखाको राइराङथलीमा सो सङ्ग्रहालय निर्माण गर्न थालिएको ।
 - सङ्ग्रहालयसँगै अत्याधुनिक थिएटर, भूमैस्थान, ध्यान केन्द्र, ओपेरास्थल, पाहुना घर, बगैँचा, फाउन्टेन पार्कलगायत संरचना पनि बनाइने ।
 - सङ्ग्रहालय परिसरमा आकर्षक पोखरीसमेत निर्माण गरिएको ।

४. ल्याटिन अमेरिकी मुलुकको सबैभन्दा कान्छो राष्ट्रपतिका रूपमा निर्वाचित राजनीतिकर्मी को हुन् ?
 ✕ गेब्रियल वोरेक



- कम्युनिस्ट नेताका रूपमा चर्चित ३५ वर्षीय विद्यार्थी नेता त्यहाँको राष्ट्रपतिमा निर्वाचित हुन सफल भएका । उनी चिलीको इतिहासमै सबैभन्दा कम उमेरको राष्ट्रपति बनेका ।
 - उनले कुल मतको ५६ प्रतिशत मत ल्याई विजयी । उनका प्रतिद्वन्दी जोस एट्टेनियो कास्टले ४४ प्रतिशत मत प्राप्त गरेका ।
 - विश्वविद्यालयको शिक्षा निःशुल्क हुनुपर्ने मागसहित सन् २०११/१२ मा विद्यार्थीले गरेको आन्दोलनमा उनले अहं भूमिका निर्वाह गरेका । त्यसपछि सन् २०१३ मा भएको तल्लो सदनको निर्वाचनमा उनले स्वतन्त्र उम्मेदवार बनेर जित हासिल गरेका । त्यसैगरी सन् २०१७ मा पनि उनी सबैभन्दा धेरै मतसहित विजयी बनेका ।

५. भारतीय कृषकद्वारा एक वर्ष लामो आन्दोलन कहिलेदेखि रोक्ने निर्णय गरिएको छ ?

✕ सन् २०२१ डिसेम्बर ११
 - सरकारले तिनीहरूका मागमाथि छलफल गर्ने र उत्पादनको सही मूल्यको ग्यारेन्टी गर्ने वचन दिएपछि कृषकले प्रदर्शन रोक्ने निर्णय गरेका ।
 - सरकारले विवादास्पद कृषि सुधार कार्यक्रम त्याग्ने बताएको करिब एक सातापछि भारतीय किसानले एक वर्ष लामो सामूहिक विरोध प्रदर्शन रोकेका ।
 - राजधानी दिल्लीको सीमा क्षेत्रमा शिविर स्थापना गरेर प्रदर्शनरत हजारौं कृषकमध्ये दर्जनौंको गर्मी, चिसो र कौभिडका कारण निधन भएको ।
 - सन् २०२१ नोभेम्बर १९ मा प्रधानमन्त्री नरेन्द्र मोदीले आफ्नो सरकारले ती कानून फिर्ता लिने घोषणा गरेका थिए ।

६. नेपालका कुन संरक्षणविद्लाई डल्फिन सेलिब्रेटी भनेर चिनिन्छ ?

✕ भोजराज श्रेष्ठ

- सामाजिक अभियानका सन्ध्यामा आमा घर भन्नाले के बुझिन्छ ?
 ✕ जोस्विममा परेका सडक बालबालिकाका लागि कर्णाली प्रदेशले सञ्चालनमा ल्याएको घर

७. गुरिल्ला आफ टाइम भनी केलाई बुझिन्छ ?
 ✕ फिडेल क्यास्ट्रोको जीवनीमा आधारित पुस्तक

८. प्रवेश १ को प्रादेशिक मूल नारा के हो ?
 ✕ स्वच्छ, सुखी र समुन्नत प्रदेश

१०. अमेरिकामा जातीय विभेदविरुद्ध १९५०/६० को दशकमा सञ्चालित अभियानलाई के भनी चिनिन्छ ?

✕ सिभिल राइट्स मुभमेन्ट
 - अमेरिकामा गोरा जाति र काला जातिबीच विभेद रहेको, गोरा जातिको तुलनामा काला जातिले मौलिक अधिकार कम पाएको साथै गोरा र कालाबीच आर्थिक असमानता बढ्दै गएको भनी यसको अन्त्य गर्नका लागि सन् १९५४-१९६० को अवधिमा सञ्चालित अभियान ।

- यस अभियानका प्रमुख अभियन्ता मार्टिन लुथर किङ जुनियर, रोजा पार्क्स, मालकोम एक्स, क्यासियल क्ले (मोहम्मद अली) आदि रहेका ।
 - यस आन्दोलनका क्रममा मार्टिन लुथर किङ जुनियर र माल्कम एक्सको हत्या भएको ।
 - क्यासियल क्लेले जातीय विभेदप्रति विरोध जनाउँदै क्रिश्चियन धर्म त्यागेर इस्लाम धर्मबाट दीक्षित भई आफूलाई मोहम्मद अलीका रूपमा चिनाएका ।

११. सर्वप्रथम मदन पुरस्कार प्राप्त गर्ने (वि.सं. २०१३ मा) स्रष्टा कोको हुनुहुन्छ ?

✕ सत्यमोहन जोगी, चित्तरञ्जन नेपाली र बलराम जोगी
 - मदन पुरस्कारको स्थापना वि.सं. २०१२ मा भएको ।
 - मदन पुरस्कार प्राप्त गर्ने पहिलो उपन्यास : मन (२०१४)
 - हालसम्म यो पुरस्कारबाट सम्मानित हुने चार महिला : पारिजात (२०२२), भूमक घिमिरे (२०६७), राधा पौडेल (२०७०), नितल कार्की निहारिका (२०७४) ।

- सबैभन्दा धेरै पटक मदन पुरस्कार प्राप्त गर्ने व्यक्तित्व : सत्यमोहन जोगी ।

- सुरुमा यस पुरस्कारको राशि : रु. चार हजार, हाल : रु. चार लाख ।
 - मदन पुरस्कार पुस्तकालयमा रहेका पुस्तकको सूचीलाई मदन सौरभ र पत्रिकाको सूचीलाई मदन गौरव भनिने । त्यस्तै लेखकको सूचीलाई मदन पौरख भनिने ।

१२. विश्व स्वास्थ्य सङ्गठनले कोभिड-१९ विरुद्धको कुन खोपलाई सर्वप्रथम आपत्कालीन प्रयोग गर्न अनुमति प्रदान गर्‍यो ?

✕ फाइजर

१३. आ.व. २०७५/७६ मा वायु प्रदूषणको औसत मात्रा ५० माइक्रोग्राम प्रतिघनमिटर रहेकोमा १५औँ आवधिक योजनाले कतिमा फर्नाे लक्ष्य लिएको छ ?

✕ ४० माइक्रोग्राम प्रतिघनमिटर

१४. मानव मूटु प्रत्यारोपण गर्ने प्रथम चिकित्सक को हुन् ?

✕ डा. क्रिश्चियन बर्नाड (दक्षिण अफ्रिका)
 - मूत व्यक्तिको मूटु जीवित व्यक्तिसँग प्रत्यारोपण गर्ने चिकित्सक कुमुद धिताल हुन् ।
 - मूटु प्रत्यारोपण प्राप्त पहिलो व्यक्ति लुई बास्कात्स्की हुन् ।
 - कृत्रिम मूटु प्राप्त पहिलो व्यक्ति वानी क्लार्फ हुन् ।

१५. 'सङ्गीत शिरोमणि' भनी धराराज शर्मालाई चिनिन्छ भने 'वाद्य शिरोमणि' भनी कसलाई चिनिन्छ ?

✕ उस्ताद गणेशलाल

१६. मुटुबाट शरीरका विभिन्न भागमा रगत पुऱ्याउने रक्त नलीलाई के भनिन्छ ?

✕ धमनी (Arteris)
 - (शरीरका विभिन्न भागबाट रगत मुटुसम्म पुऱ्याउने रक्तनलीलाई शिरा (veins) भनिन्छ ।)

१७. "प्राकृतिक, सांस्कृतिक र सामाजिक प्रणालीहरू, आर्थिक तथा मानवीय क्रियाकलापहरू र धिनका अव्यवहार तथा ती अव्यवहारीकको अन्तर्क्रिया तथा अन्तरसम्बन्धलाई वातावरण भनिन्छ" भनी कुन ऐनमा परिभाषित गरिएको छ ?
 ✕ वातावरण संरक्षण ऐन, २०५३

१८. बेलायत सरकारद्वारा प्रदान गरिने उच्च सैनिक पदक 'भिक्टोरिया क्रस' पाउने पहिलो नेपाली को हुन् ?

✕ कुलवीर शर्मा (प्रथम विश्वयुद्धमा वीरता प्रदर्शन गरेका)।

१९. सार्कमा हालसम्म कति महिला महासचिव नियुक्त भएका छन् ?

✕ एक
 - (माल्दिभ्सकी फथिमाथ धियना शैयद)

२०. नेपालमा सर्वप्रथम स्थापना भएको औद्योगिक क्षेत्र कुन हो ?

✕ बालाञ्ज औद्योगिक क्षेत्र (वि.सं. २०१६)



२१. २०१५ सालको आमनिर्वाचनमा नेपाललाई कति निर्वाचन क्षेत्रमा विभाजन गरिएको थियो ?
 ✕ १०९

२२. भ्रष्टाचार निवारणका सम्बन्धमा प्रधानमन्त्री जङ्गबहादुर राणाको पालामा स्थापित अड्डाको नाम के हो ?
 ✕ धर्म कचहरी

२३. ग्रिनविच कति डिग्री देशान्तरमा पर्दछ ?
 ✕ ०° डिग्री

२४. नेपालमा धामी-भौंकीले गजाले हिकाएँर बजाउने बाजालाई के भनिन्छ ?
 ✕ द्याङ्गो

२५. 'माधवी' कसले लेखेको कुन विधाको रचना हो ?
 ✕ मदनमणि दीक्षितको उपन्यास

२६. नेपालको एकीकरण अभियानमा काजी कालु पाण्डेले कहाँ वीरगति प्राप्त गरेका थिए ?
 ✕ कीर्तिपुर

२७. भन्सार विभागद्वारा निकासी पैठारी सङ्केत नम्बर (एकिसमकोड) अनिवार्य गर्ने व्यवस्था कहिले भएको हो ?
 ✕ वि.सं. २०७४ साउन १

प्रस्तुतकर्ता : टुड्क केसी

समावेशीकरण र सकारात्मक विभेद

१. नेपालको सार्वजनिक प्रशासनका समस्या पहिचान गरी सार्वजनिक प्रशासनलाई प्रभावकारी बनाउने उपायहरू उल्लेख गर्नुहोस् ।

✕ सरकारका नीति तथा कार्यक्रम कार्यान्वयन गर्ने स्थायी संयन्त्र सार्वजनिक प्रशासन हो । यसले सार्वजनिक उद्देश्य एवं लक्ष्यलाई प्रभावकारी रूपमा प्राप्त गर्न उपलब्ध साधन स्रोतको योजना गर्ने, सङ्गठन गर्ने, समन्वय गर्ने, नियन्त्रण गर्ने, निर्देशन गर्नेलगायतका कार्य गरी देश र जनताको निरन्तर सेवा गर्दछ । यसका लागि नेपालमा निजामती सेवा, सुरक्षा निकाय, अदालत, सामुदायिक विद्यालय, अस्पताल, सार्वजनिक संस्थानलगायतका संरचनाको व्यवस्था गरिएको छ । केन्द्रमा सङ्घर्षित प्रदेश र स्थानीय तह सबै सरकारमा सार्वजनिक प्रशासन क्रियाशील छ र पनि नेपालको सार्वजनिक प्रशासन समस्यामुक्त हुन सकेको छैन । यसमा विभिन्न समस्या छन्, जसलाई निम्नानुसार उल्लेख गर्न सकिन्छ :

- सार्वजनिक प्रशासन सञ्चालनका लागि कार्ययोजनासहितको स्पष्ट दीर्घकालीन नीतिको अभाव हुनु,
 - सार्वजनिक प्रशासनलाई व्यवस्थित गर्ने कानुनी व्यवस्था समयानुकूल हुन नसक्नु, तर्जुमा गरिएका कानूनको प्रभावकारी कार्यान्वयन हुन नसक्नु,
 - राजनीतिक अस्थिरताका कारण नीतिगत तहको प्रशासनिक नेतृत्वको छिटोछिटो सरुवा हुनु,
 - सङ्घीय संरचना सङ्घ, प्रदेश र स्थानीय तहअनुसारको सङ्गठन संरचना तयार हुन नसक्नु,
 - प्रशासनमा काम गर्ने राष्ट्रसेवक कर्मचारीको तलब सुविधा समसामयिक हुन नसकी मनोबल उच्च हुन नसक्नु,
 - राष्ट्रसेवक कर्मचारीको वृत्ति विकासका आधारहरू जस्तै : सरुवा, बढुवा, पदस्थान, तालिमलगायतका पक्ष पारदर्शी र वैज्ञानिक हुन नसक्नु,
 - सार्वजनिक प्रशासनको गर्ने प्रत्येक कार्य प्रणाली सरल एवं पारदर्शी हुन नसक्नु,
 - प्रशासनमा काम गर्ने कर्मचारीको आचरण व्यवहारमा समयानुकूल सुधार हुन नसक्नु,
 - सरकारी सेवा प्रवाह गर्ने संयन्त्रबीच कार्यगत समन्वय हुन नसकी चुस्त र गुणस्तरीय सेवा प्रवाह गर्न नसक्नु,
 - पुरस्कार र दण्ड सजायलाई कार्यसम्पादनमा आधारित बनाउन नसकदा काम गर्नेभन्दा काम नगर्ने कर्मचारीको हालीमुहाली बढी देखिनु,
 - सार्वजनिक निकायमा स्वतस्फूर्त रूपमा सेवा प्रवाह हुने संरचना र प्रणालीको स्थापना हुन नसकदा ढिलासुस्ती बढ्दै जानु,
 - सूचकका आधारमा निरन्तर अनुगमन र मूल्याङ्कन गर्ने प्रणाली प्रभावकारी हुन नसकदा स्वच अनुसारको नतिजा प्राप्त हुन नसक्नु,
 ● नेपालको सार्वजनिक प्रशासनलाई प्रभावकारी बनाउने उपायहरू

- सार्वजनिक प्रशासन सञ्चालनका लागि एकीकृत ऐन जारी गरी कार्यान्वयन गर्ने,
 - आगामी १० वर्ष, २० वर्ष वा ३० वर्षपछिदि नेपालको सार्वजनिक प्रशासन कस्तो हुने भन्नेसम्बन्धमा कार्ययोजनासहितको स्पष्ट दीर्घकालीन नीति तर्जुमा गरी कार्यान्वयन गर्ने,
 - सचिव र सहसचिव पदको सरुवा अवधि कानूनद्वारा किटान गरी छिटो सरुवाका कारण नीतिगत तहमा हुने अस्थिरताको अन्त्य गर्ने,
 - राजनीतिक नेतृत्व र प्रशासनिक नेतृत्वबीच स्पष्ट कार्य विभाजन गरी आपसी समन्वय र सहकार्यमा कार्य सम्पादन गर्ने,
 - सार्वजनिक प्रशासनलाई व्यवस्थित गर्ने सङ्घ, प्रदेश र स्थानीय तह सबै सरकारलाई आवश्यक पर्ने कानून छिटो तर्जुमा गरेर समयानुकूल बनाउँदै जानु,
 - बजारमा भएका नवप्रतिभालाई सार्वजनिक सेवामा आकर्षित गर्न कानुनी तथा संस्थागत व्यवस्था गर्ने, यसमा सङ्घ तथा प्रदेश लोक सेवा आयोगले विशेष पहल गर्ने,
 - सङ्घीय संरचनाअनुसारको सङ्गठन संरचना छिटोछिटो तयार गर्ने, जनशक्ति र साधनस्रोतको कुशल परिचालन हुने किसिमको खाका तय गर्ने,
 - सार्वजनिक प्रशासनका सबै क्षेत्रमा काम गर्ने राष्ट्रसेवक कर्मचारीको तलब सुविधा समसामयिक एवं सान्दर्भिक बनाउने, तलब सुविधा बढाएर बढ्दो भ्रष्टाचार नियन्त्रण गर्ने,
 - राष्ट्रसेवक कर्मचारीको वृत्ति विकासका आधारहरू कानूनद्वारा पारदर्शी, वैज्ञानिक एवं अनुमानयोग्य बनाई कर्मचारीको मनोबल उच्च बनाउने,
 - सार्वजनिक प्रशासनले गर्ने प्रत्येक कार्य प्रणालीलाई आधुनिक र सरल बनाउने, प्रक्रिया छोटे बनाउने, व्यक्तिले काम नगरी सिस्टमले काम गर्ने गरी सिस्टमको विकास गर्ने, कार्यालयमा सेवा प्रवाहको स्वचालित प्रणाली स्थापना गरी गुणस्तरीय सेवा उपलब्ध गराउने,
 - प्रशासनमा काम गर्ने राजनीतिकर्मी र कर्मचारीले आफ्नो आचरण र व्यवहारमा समयानुकूल सुधार गर्ने, पदीय मर्यादाअनुसारको आचरण नगर्नेलाई कडा कारबाही गर्ने,
 - सङ्घ, प्रदेश र स्थानीय तह सबैमा सबैले कानूनअनुसार स्वतन्त्र रूपमा कार्य गर्न पाउने वातावरण सिर्जना गर्ने,
 - सूचकका आधारमा निरन्तर अनुगमन र मूल्याङ्कन गर्ने प्रणालीको विकास गर्ने, यसबाट प्राप्त नतिजालाई व्यक्तिको पुरस्कार र दण्ड सजायसँग आवद्ध बनाउने,
 - अन्त्यमा नेपालको सार्वजनिक प्रशासन कानुनी र संस्थागत रूपमा सक्षम हुँदाहुँदै पनि आपसी समन्वयको अभाव र कमजोर आचरणका कारण समस्या देखिएकाले यी पक्षमा सुधार गर्नुपर्ने देखिन्छ ।

२. समावेशीकरण र सकारात्मक विभेदको अवधारणा स्पष्ट पार्दै समावेशीकरण प्रवर्द्धन गर्ने उपायहरू उल्लेख गर्नुहोस् ।
 ✕ आर्थिक, सामाजिक, राजनीतिक एवं प्रशासनिक दृष्टिले पछाडि परेका महिला, दलित, गरिबलगायतका वर्ग समुदायलाई निर्णय गर्ने एवं कार्यसम्पादन गर्ने प्रक्रियामा सहभागी गराउने कार्यलाई समावेशीकरण भनिन्छ । समावेशीकरणले राज्य सञ्चालनका हरेक क्षेत्र एवं अङ्गमा सबैको सहभागिताको कवालत गर्दछ । यसले पछाडि परेका वा पारिएका वर्ग, समुदायलाई राज्य सञ्चालनका अङ्गमा अर्थपूर्ण सहभागिता गराउनुपर्दछ भन्ने मान्यता राख्दछ । यो सुशासनको आधारशीला हो । यसले राज्य सञ्चालनमा सहज पहुँच हुन नसकेकालाई सहज पहुँच बढाउन, साधनस्रोत अबसरको समान वितरण गर्ने, विकासमा सबैको अपनत्व गराउन एवं सामाजिक रूपान्तरण गर्न थप सहयोग गर्दछ । यो अवधारणा प्रत्यक्ष अप्रत्यक्ष राज्य व्यवस्थाको सुरुवातसँगै भएको पाइन्छ, तथापि यसको अर्थपूर्ण प्रयोग पछिल्लो समयमा बढी भएको पाइन्छ । नेपालमा समावेशीकरणलाई व्यवस्थित गर्न कानुनी र संस्थागत व्यवस्था गरिएको छ र पनि अझै लक्षित वर्गले यसबाट फाइदा प्राप्त गर्न सकेको पाइँदैन ।

● सकारात्मक विभेदको अवधारणा
 - महिला, दलित, अपाङ्ग, गरिब एवं पछाडि परेका वर्ग समुदायलाई राज्य सञ्चालनका अङ्गमा तुलनात्मक रूपले सहज प्रवेश गराउन राज्यले उनीहरूलाई गर्ने केही फरक ल्याउनु व्यवस्थालाई सकारात्मक विभेद भनिन्छ । यो लक्षित वर्गलाई सहज मार्गबाट राज्य संयन्त्रमा प्रवेश गराउने एउटा ढोका हो । यो सभ्यताका लागि गरिने असमान व्यवहार हो । यो असल कार्यका लागि गरिएको विभेद भएकाले यसलाई सकारात्मक विभेद भनिएको हो । यसले सामाजिक न्याय कायम गर्न मद्दत गर्दछ । त्यसैगरी यसले सामाजिक द्वन्द्व एवं हिंसा कम गराई सबैलाई सामाजिक रूपान्तरणमा सहभागी गराउन सहयोग गर्दछ । नेपालमा सकारात्मक विभेदसम्बन्धी कानुनी व्यवस्था गरिएको छ । निजामती सेवा, सैनिक, प्रहरी, शिक्षक एवं सार्वजनिक संस्थान लगायतका सेवामा सकारात्मक विभेदको व्यवस्था गरिएको छ ।

● समावेशीकरण प्रवर्द्धन गर्ने उपायहरू
 - राजनीतिक दलले समावेशीकरणको मान्यताअनुसार पार्टी र सरकारमा लक्षित वर्गको सहभागिता गराउने,
 - नेपालको संविधान र कानूनमा उल्लेख गरिएका प्रवधानको पूर्णपालना गर्ने गराउने,
 - उचित मापदण्ड तयार गरेर आरक्षणलाई व्यवस्थित गर्ने, आर्थिक अवस्था, भौगोलिक अवस्था, शारीरिक अवस्था जस्ता सूचकका आधारमा आरक्षण लागू गर्ने र यसलाई प्रशासन क्षेत्रमा मात्र सीमित नगरी राज्य प्रणालीका हरेक क्षेत्रमा अवलम्बन गर्ने,
 - लक्षित वर्गको पहिचान गरी लक्षित कार्यक्रम सञ्चालन गर्ने,
 - पर्याप्त रकमको व्यवस्था गरी सशक्तीकरणका कार्यक्रमलाई थप प्रभावकारी बनाउने,
 - समावेशीकरण गराउने तरिका जस्तै : सम्मानात्मक प्रतिनिधित्व, सकारात्मक विभेद, आरक्षण, लक्षित कार्यक्रम, सशक्तीकरण आदिमध्य कुन तरिकालाई कसरी कहिलेसम्म क-कसलाई लागू गर्ने सुविधा दिने भन्ने प्रष्ट भई स्पष्ट



कार्ययोजना बनाई लागू गर्ने,

- मानव विकास र गरिबी निवारणको क्षेत्रमा लगानी गर्ने,
 - जनचेतनामूलक कार्यक्रम सञ्चालन गर्ने,

३. नेपालको निजामती सेवाको सरुवा प्रणालीमा देखिएका समस्याहरू के के हुन् ? उल्लेख गर्नुहोस् ।

✕ निजामती सेवामा कार्यरत कर्मचारीलाई ठाउँको हेरफेर गरी समान किसिमकै कार्य गराउने कार्य सरुवा प्रणाली हो । यसमा कर्मचारीको तलब, सुविधा, काम एवं जिम्मेवारीमा खासै परिवर्तन हुँदैन । कार्यालयको स्थान मात्र परिवर्तन हुन्छ । नेपालको निजामती सेवामा सरुवा प्रणालीलाई व्यवस्थित गर्न निजामती सेवा ऐन, २०४९ र नियमावली, २०५० लागू गरिएको छ । सङ्घीय मामिला तथा सामान्य प्रशासन मन्त्रालय, सेवा समूहसँग सम्बन्धित मन्त्रालयले सरुवाको कार्य गर्दै आएका छन् र पनि सरुवामा विभिन्न समस्या देखिएका छन्, जसलाई निम्नानुसार चर्चा गर्ने सकिन्छ :
 - सरुवाका मापदण्ड र आधारहरू छिटोछिटो परिवर्तन हुनु,
 - सरुवा गर्दा आधार र कारण खुलाएर सरुवा नगर्नु,
 - वर्षको एक पटक सरुवा व्यवस्थाले सङ्गठन र कर्मचारी दुवैको आवश्यकता पूरा हुन नसक्नु,
 - सरुवा प्रणाली स्वचालित हुनुपर्नेमा निर्णयकर्ताको स्वविवेकीय हुनु,
 - दुर्गम स्थानको सरुवा व्यवस्थालाई बढुवामा अड्क प्रालिमा मात्र सीमित गरिनु,
 - कार्यालय प्रमुखको पदमा सरुवा गर्दा नेतृत्व क्षमता, निर्णय क्षमता, अनुशासन, आचरण एवं सदाचारमा ध्यान नदिनु,
 - सरुवालार्इ वृत्ति विकाससँग जोड्नुपर्नेमा रिस उठेका एवं मन नपर्कालाई दण्ड सजाय दिने माध्यमका रूपमा प्रयोग गरिनु,
 - सरुवामा आफ्नो र पराई भनेर कर्मचारीमा विभेद गर्नु,
 - सरुवा प्रणाली सरल र पारदर्शी नरहनु, सरुवामा व्यापक भनसुन चल्नु, आर्थिक चलखेलका घटनासमेत बाहिर आउनु,
 - निजामती सेवा ऐन नियममा भएका सरुवा प्रावधान पालनाको कमी हुनु,
 - सेवा समूह सञ्चालन गर्ने मन्त्रालय तथा विभागले गर्ने सरुवामा आपसी समन्वय हुन नसक्नु,
 - सचिव र सहसचिव पदको सरुवा अस्थिर र अव्यवस्थित हुनु, यी पदमा राजनीतिक प्रभाव उच्च हुनु,
 - दुईवर्षे सरुवा अवधि र वर्षमा एक पटक मात्र सरुवा गर्ने पद्धतिले कतिपय कार्यालयमा लामो समयसम्म कर्मचारीको अभाव हुने गर्नु,
 - वृत्ति विकासका बहुआयामिक पक्षमा सरुवालार्इ प्रयोग नगर्नु,
 - सरुवामा पूर्वसूचना पद्धति लागू नगर्नु,
 - प्रदेश र स्थानीय तहमा सरुवा पद्धति समन्वयात्मक हुन नसक्नु,
 - सरुवा प्रणाली अनुमानयोग्य हुन नसक्नु ।

४. आर्थिक कारोबारको प्रतिवेदन भन्नाले के बुझिन्छ ? नेपालको सरकारी आर्थिक कारोबारको प्रतिवेदन प्रणालीमा रहेका समस्याहरू उल्लेख गर्दै यसलाई प्रभावकारी बनाउने के गर्नुपर्ला ? सुझाव दिनुहोस् ।

✕ आर्थिक कारोबारको आय र व्ययको कार्यप्रगति विवरण तल्लो निकायबाट माथिल्लो निकायसम्म प्रस्तुत गर्ने कार्यलाई आर्थिक कारोबारको प्रतिवेदन भनिन्छ । यो आर्थिक कारोबारको व्यवस्थित अभिलेखका आधारमा कानूनबमोजिम मासिक, त्रैमासिक, चौमासिक एवं वार्षिक हुने गर्दछ । आवश्यकताअनुसार यस्तो प्रतिवेदन दैनिक तथा साप्ताहिक पनि बनाउन सकिन्छ । यसले आर्थिक कारोबारको आय र व्ययको यथार्थ अवस्थाको जानकारी दिँदै राम्रा तराफा पक्षको उजागरसमेत गर्दछ । यसबाट भविष्यका लागि नीति, योजना, कार्यक्रम बनाउन सकिन्छ । यो कारोबारको प्रगतिको सूचक पनि हो ।

● नेपालको सरकारी आर्थिक कारोबारको प्रतिवेदन प्रणालीमा रहेका समस्याहरू
 नेपालमा सरकारी आर्थिक कारोबारको प्रतिवेदन प्रणालीलाई व्यवस्थित गर्ने आर्थिक कार्यविधि तथा वित्तीय उत्तरदायित्व ऐन, २०७६ र नियमावली, २०७७, अन्तरसरकारी वित्त व्यवस्थापन ऐन, २०७४, सार्वजनिक खरिद ऐन, २०६३ र नियमावली, २०६४ लगायतका कानूनको व्यवस्था छ । जसमा मासिक, त्रैमासिक, चौमासिक एवं वार्षिक रूपमा कम्प्युटर प्रणालीमार्फत आर्थिक कारोबारको प्रतिवेदन तयार गरी तालुक निकायमा पेश गर्नुपर्ने र उक्त प्रतिवेदन आफ्नो कार्यालयको सूचना पाटी एवं वेबसाइटमार्फत सार्वजनिक गर्नुपर्ने व्यवस्था छ । आर्थिक कारोबारको अभिलेख र प्रतिवेदनको मासिक/चौमासिक रूपमा आन्तरिक लेखापरीक्षण र आर्थिक वर्ष समाप्तपछि अन्तिम लेखापरीक्षण गराई सोको विवरणसमेत सार्वजनिक गर्नुपर्ने व्यवस्था छ र पनि यसमा विभिन्न समस्या रहेका छन्, जसलाई निम्नानुसार उल्लेख गर्न सकिन्छ :

- कानूनले ताकेको समय सीमाभित्र कारोबारको प्रतिवेदन तयार नगर्नु,
 - आर्थिक कारोबारको प्रतिवेदन सार्वजनिक गर्नेभन्दा गोप्य राख्न रुचाउने प्रवृत्ति बढी देखिनु,
 - आर्थिक कारोबारको अभिलेख र प्रतिवेदनको समयमै आन्तरिक लेखापरीक्षण नगर्नु,
 - लेखापरीक्षणबाट देखिएका कैंफियत तथा बेरजु फछ्यौंटमा ध्यान नदिनु,
 - आर्थिक कारोबारको अभिलेख र प्रतिवेदन प्रणालीमा आर्थिक अनुशासन कमजोर रहनु,
 - आधुनिक कम्प्युटर प्रणालीको प्रयोग प्रभावकारी हुन नसक्नु,
 - सरकारी कार्यालयबीच आर्थिक कारोबारको सूचना आदानप्रदान हुन नसक्नु,
 - आर्थिक कारोबारको नियमित समीक्षा गर्ने र त्यसको आधारमा पुरस्कार तथा दण्ड सजाय लागू गर्ने व्यवस्था नहुनु,

● प्रभावकारी बनाउने उपायहरू :

- कम्प्युटर प्रणाली अनिवार्य प्रयोग गरी सौहीमार्फत प्रतिवेदन गर्ने संस्थागत प्रणालीको विकास गर्ने,
 - अभिलेख र प्रतिवेदन प्रणालीलाई चुस्त, दुरुस्त राख्ने,
 - कार्यरत कर्मचारीलाई तालिम तथा प्रोत्साहनको व्यवस्था गरी क्षमता विकास गर्ने,
 - नियमित समीक्षा गरी सुधार गर्दै जाने, देखिएका कमजोरी दोहोरिन नदिने,
 - आन्तरिक तथा अन्तिम लेखापरीक्षणबाट देखिएका बेरजु समयमै फछ्यौंट गर्ने,
 - आर्थिक कारोबारको प्रतिवेदनलाई कार्यालयको सूचना पाटी र वेबसाइटमार्फत अनिवार्य रूपमा सार्वजनिक गर्ने, सार्वजनिक गरे नरको नियमित अनुगमन गर्ने,
 - तालुक निकायले अनलाइन तथा अफलाइन अनुगमन गरी निरन्तर निर्देशन दिने,
 - आर्थिक कारोबारमा दुरुपयोग गर्ने, प्रतिवेदन प्रणालीमा ढिलासुस्ती गर्नेलाई तुरन्त कारबाही गर्ने,
 - प्रचलित कानूनको पूर्णपालना गरी गराई आर्थिक अनुशासनमा जोड दिने,
 - सरकारी कार्यालयको आयव्ययको प्रगति प्रतिवेदनमाथि सरोकारवाला नागरिकको सहभागितामा समीक्षा गर्नुपर्ने व्यवस्था गर्ने,
 - स्थानीय तहको आय र व्ययको प्रगतिमाथि स्थानीय नागरिकबाट सार्वजनिक सुन्वाड तथा सार्वजनिक परीक्षणको अनिवार्य व्यवस्था गर्ने,
 - आर्थिक कारोबारमा स्वच्छता, पूर्णता एवं सदाचारीतामा ध्यान दिई यसलाई कर्मचारीको वृत्ति विकाससँग आवद्ध गर्ने

प्रस्तुतकर्ता : हेमचन्द्र शर्मा